

**హరిప్రియ ఫైనాన్స్**

36-20-11, హైదరాబాద్, సీకియూటీడ్,  
రాజమండ్రి-533101, ఫోన్: 95157 25555

**బంగారు, వెండి**  
**అభరణాలపై అప్పు**  
**ఇవ్వబడును**

**హరిప్రియ ఫైనాన్స్**

ఫోన్: 95157 25555

GODAVARI NEWS IRA Part of the Culture... Partner Of The Future

**భారత్**

APBIL 14786

**ఎడిటర్ : దీక్షితుల సుబ్రహ్మణ్యం**  
Phone : 9440451836 Email : editoriranews@gmail.com

**ఇరా టీమ్ : డి.ఎన్.ఎస్.కుమార్, డి. రామకృష్ణ**

**జాస్మిన్స్ బ్యూటీ స్యూల్**



**అంతర్జాతీయ స్థాయిలో**  
**అత్యుత్తమ శిక్షణ**  
**మేలేన ఉపాధికి ఇదే**  
**మంచి తరగతు!**

**తరగతులు డిసెంబర్లో ప్రారంభం (స్ట్రీటు మార్కెట్)**

Managed by  
**PG CIDESCO** (Zurich Certified)  
**CLINICAL AESTHETICS** (Spectronix Certified)  
**P.G. Hair Designing,**  
**Professional Make-up & Media Make-up** (VLCC Certified)

**సంప్రదించండి**  
**8341188186**

సంపుటి : 1      సంచిక : 275      1.11.2017, బుధవారం      పేజీలు : 4

# సమైక్యాంధ్ర కోసం మరో ఉద్యమం

**రాష్ట్రీయ ప్రజాకాంగ్రెస్ అధ్యక్షుడు మేడా శ్రీనివాస్ స్వచ్ఛీకరణ**

రాజమహేంద్రవరం (ఇరా న్యూస్) : విడిపోయిన కారణంగా తెలంగాణా, ఆంధ్రా రాష్ట్రాలు రెండూ దిక్కుతోచని స్థితిలో ఉన్నాయని రాష్ట్రీయ ప్రజా కాంగ్రెస్ వ్యవస్థాపక అధ్యక్షులు మేడా శ్రీనివాస్ పేర్కొన్నారు. ప్రెస్ క్లబ్ లో ఆయన విలేకరుల సమావేశంలో మాట్లాడుతూ రాష్ట్ర విభజన సందర్భంగా ఇచ్చిన హామీలేవీ అమలు కావడం లేదన్నారు. విభజన చట్టబద్ధం కాలేదని, ఆ అంశం ఇంకా కోర్టు పరిధిలోనే ఉన్నదన్నారు. రాష్ట్ర విభజన జరిగితే ఉద్యోగ అవకాశాలు పెరుగుతాయని ఆనాడు చెప్పారని, ఇప్పుడు ఉన్న ఉద్యోగాల్లో పోతున్నాయని మేడా ఆవేదన వ్యక్తం చేశారు. ఉపాధికోసం మన రెండు రాష్ట్రాల యువజనులూ పొరుగు రాష్ట్రాలకు వలస పోవలసి వస్తోందన్నారు. ఆంధ్రప్రదేశ్ కి ప్రత్యేక హోదా హామీ అమలు చేయకపోవడం దారుణమని మండిపడ్డారు. విభజన చట్ట విరుద్ధమని, దీనిపై 43 సిఆర్పిసిని అమలు చేయాల్సిందిగా కోర్టుకు వెళతామని పేర్కొన్నారు. 43 సిఆర్పిసి ప్రకారం ప్రధాని నుంచి ప్రజాప్రతినిధుల వరకూ అందరినీ పార్టీగా చేస్తామన్నారు. ఆంధ్రప్రదేశ్ కు రాజధాని లేదని, అలాగే ఉమ్మడి రాజధానిగా ఉన్న హైదరాబాద్ 10 ఏళ్ళ తర్వాత తెలంగాణకు రాజధానిగా ఉంటుందో లేదో తెలియని పరిస్థితి నెలకొందన్నారు. అమరావతి రాజధాని అని చెబుతూనే వెలగలపూడిని అభివృద్ధి చేస్తున్నారని విమర్శించారు. విడిపోవడం వల్ల వచ్చిన నష్టాలను రెండు రాష్ట్రాల ప్రజలకు తెలియజేసి చైతన్యపరుస్తామని మేడా అన్నారు. రెండు రాష్ట్రాలలో సమైక్య ఉద్యమాలను తీసుకువస్తామన్నారు. విడిపోయిన తర్వాత సప్టాలను గమనించి జర్మనీ తిరిగి ఏకమైందన్నారు. ఉత్తర కొరియా, దక్షిణ కొరియా విడివిడిగా ఉండడం వల్లనే ఇబ్బందులు పడుతున్నాయన్నారు. ఉమ్మడి రాష్ట్రం కోసం ఎటువంటి త్యాగాలకైనా సిద్ధమని ఆయన స్పష్టం చేశారు. త్వరలో సమైక్యాంధ్ర ఉద్యమంపై కార్యాచరణ రూపొందిస్తామన్నారు. సమావేశంలో ఆర్పిసి నాయకులు డివి రమణమూర్తి, ఆర్కె చెట్టి, తిరుపతి వెంకటరవి, జివిఎస్ కుమారి, కొత్తపల్లి భాస్కరరామ్, రామచంద్రరావు, సత్తి వెంకటరెడ్డి, దొడ్డి త్రినాథ్, ఎండి ఉస్మాన్, లంక దుర్గాప్రసాద్, ఖండవల్లి భాస్కర్, బర్ల ప్రసాద్, కొల్లి సిమ్మన్న పాల్గొన్నారు.



## సులభతర వ్యాపారంలో భారత్ కి 100వ ర్యాంకు

(ఇరా రిపోర్ట్) ప్రపంచ బ్యాంక్ వెలువరించిన ర్యాంకింగ్ లో సరళతర వాణిజ్యం లో భారత్ 100వ స్థానంలో నిలిచింది. ఈ విషయంలో గతంతో పోలిస్తే 30 ర్యాంకులు మెరుగుపడ్డాయి.. ఇదో విశేషం. పన్ను చట్టాల్లో సంస్కరణలు, టైసిస్సింగ్ విధానం, పెట్టుబడుదారులకు భద్రత, దివాళా చట్టం వంటివి ర్యాంకు మెరుగుదలకు దోహదం చేశాయి. పెద్దనోట్ల రద్దు, జీఎస్టీ కారణంగా వృద్ధిరేటు తగ్గిందన్న విషయాల ఆరోపణల నేపథ్యంలో ఈ నివేదిక ప్రభుత్వానికి నైతిక బలం పెంచుతుంది. 190 దేశాలలో పరిస్థితులను పరిశీలించి 'డూయింగ్ బిజినెస్ 2018: రిఫార్మింగ్ టు క్రియేట్ జాబ్స్' పేరిట వెలువరించిన వార్షిక నివేదికలో ప్రపంచబ్యాంకు ఈ జాబితాను విడుదల చేసింది. ఇందులో ఈ ఏడాది భారత్ 100వ స్థానంలో నిలిచింది. టాప్-100లో నిలవడం ద్వారా భారత్ ఈ క్యాటగిరీలో తొలిసారి అత్యుత్తమ (తరువాయి 2వ పేజీలో)

## సర్దార్ పటేల్ కు ఘన నివాళులు



రాజమహేంద్రవరం (ఇరా న్యూస్) : ఉక్కుమనిషి సర్దార్ వల్లభాయ్ పటేల్ జయంతి సందర్భంగా జాతీయ సమమైక్యతాదినోత్సవాన్ని మంగళవారం ఘనంగా నిర్వహించారు. అందరూ కలిసుండాల్సి, అందరూ బాగుండాలి అనే నినాదంతో ఆయన జాతి ఐక్యతకు కృషి చేసారని నివేదిత కిషోర్ విహార్ ఇంగ్లీష్ మీడియం ప్రాథమిక పాఠశాల ఉపాధ్యాయులు పేర్కొన్నారు. పాఠశాల ప్రధానోపాధ్యాయుడు, ఉపాధ్యాయులు, విద్యార్థి బృందం సర్దార్ పటేల్ చిత్రపటానికి పూలమాలలు వేసి ఘనంగా నివాళులర్పించారు. సర్దార్ వల్లభాయి పటేల్ ఆశయాల స్ఫూర్తిని పిల్లలలో పాదుకొల్పేందుకు కృషి చేస్తామని ప్రతిజ్ఞ చేసారు. ప్రధానోపాధ్యాయులు వరాహగిరి కృష్ణమోహన్ ఆధ్వర్యంలో ఈ కార్యక్రమం జరిగింది.

Also visit  
[www.iranewspaper.com](http://www.iranewspaper.com)

**కార్తీక పౌర్ణమి**

**లక్ష దీపావత్సవం**

**కేబిలింగిల ఫోట్ రెజిమహేంద్రవరం**

**తేది : 03-11-2017**

**శుక్రవారం సా. 5:30 ని.లకు ప్రారంభం**

**మీకు ఇదే మా సాదర ఆహ్వానం**

**పంతం కొండలరావు      పంతం సత్యనారాయణ ఛాలిటబుల్ ట్రస్టు**



## బ్రహ్మపుత్ర జలాల చౌర్యానికి చైనా భారీ కుట్ర



నదీ జలాలను చౌర్యం చేసి భారత్, బంగ్లాదేశ్ రైతాంగాన్ని తీవ్రంగా నష్టపరిచే ఏర్పాట్లకు చైనా దిగుతున్నది. వెయ్యి కిలోమీటర్ల పొడవైన సొరంగ మార్గాన్ని ఇందుకోసం తవ్వేందుకు ఆ దేశ ఇంజనీర్లు గత మార్చిలో ప్రతిపాదనలు రూపొందించారు. అరుణాచల్ ప్రదేశ్ కు సమీప టిబెట్ నుంచి బ్రహ్మపుత్ర నదీ జలాలను ఎడారి ప్రాంతం షిన్ జియాంగ్ కు తీసుకుపోయి ఆ ప్రాంతాన్ని సస్యశ్యామలం చేసుకోవాలని చైనా ప్రయత్నిస్తున్నది. ఇది జరిగితే బ్రహ్మపుత్ర నది దిగువనున్న భారత్, బంగ్లాదేశ్ లలో లక్షలాది ఎకరాలకు నీరందక తీవ్రంగా నష్టపోయే ప్రమాదంతో పాటు హిమాలయాల ప్రాంతంలో పర్యావరణ సమతుల్యత దెబ్బ తింటుందనే ఆందోళనలు వ్యక్తమవుతున్నాయి.

బ్రహ్మపుత్ర నదిని చైనా వైపు 'యార్లంగ్ సాంగ్పా' అని పిలుస్తారు. టిబెట్ పీఠభూముల నుంచి ప్రవహించే ఈ నది మన అరుణాచల్ ప్రదేశ్ లో ప్రవేశిస్తోంది. ఇప్పుడు ఈ నదిని మన భూభాగాలకు అత్యంత చేరువ నుంచే తరలించుకుపోవాలని చైనా సన్యాహులు చేస్తోంది. దీనికోసం ప్రపంచంలోనే అత్యంత పొడవైన సొరంగం నిర్మాణానికి డిజైన్లు కూడా సిద్ధం అయ్యాయి. ఇప్పటికే బ్రహ్మపుత్రా నదిపై చైనా పలు ప్రాజెక్టులు నిర్మించింది. వీటికి భారత్ తీవ్ర అభ్యంతరం కూడా తెలిపింది. అయితే, నదీ

ప్రవాహానికి ఆటంకం కలిగించబోమని, అవి నీటిని నిల్వచేసే జలాశయాలు కాదని చైనా ఇప్పటివరకూ హామీ ఇస్తూ వచ్చింది. ఇప్పుడు వాటిని తుంగలో తొక్కి ఏకంగా సొరంగ మార్గం నుంచే జలాలను తరలించుకుపోవటానికి కుట్ర చేస్తున్నది. దక్షిణ టిబెట్ లోని సాంగ్రి కొంటీ (అరుణాచల్ ప్రదేశ్ చేరువలో) నదీ భూగర్భ నుంచి ఈ సొరంగం తవ్వకానికి అనువైనదిగా చెబుతూ ఇంజనీర్లు గుర్తించారు. ఈ సీక్రెట్ ప్రాజెక్ట్ వివరాలను హాంకాంగ్ నుంచి వెలువడే 'సౌత్ చైనా మార్కింగ్ పోస్ట్' వెల్లడించింది. సుమారు 100 మంది శాస్త్రవేత్తలు ఈ భారీ ప్రాజెక్టుపై నిశితంగా అధ్యయనం చేస్తున్నట్లు ఆ పత్రిక తెలిపింది. అయితే ఈ ప్రాజెక్టును చేపడితే టిబెట్ ప్రాంతంలో పర్యావరణం దారుణంగా దెబ్బతినడంతో పాటు, నదీమార్గాన్ని మార్చే ప్రయత్నాల వలన వరదల కాలంలో భూకంపాలకూ ఆస్కారం ఉందని కొందరు శాస్త్రవేత్తలు హెచ్చరిస్తున్నారు. అంతేకాకుండా పర్యావరణం రీత్యా అంతర్జాతీయ సమాజం ఈ పనిని గట్టిగా తప్పుబట్టే అవకాశం కూడా ఉన్నందున దీనిపై బాగా ఆలోచించి నిర్ణయం తీసుకోవాలని వారు చైనా నాయకత్వానికి సూచించారట. ఈ ప్రాజెక్టుకు అయ్యే వ్యయం కూడా లక్షల కోట్లలో ఉంది. అదీ ఒక ప్రతికూల పరిణామమే.

## సరళ వాణిజ్యంలో 100వ ర్యాంకు

(1వ పేజీ తరువాయి) అత్యుత్తమ ర్యాంకును అందుకుంది. ఇదే విషయంలో అంతకుముందు జరిపిన సర్వేలో భారత్ స్థానం 130. ఈ ఏడాది ఒకేసారి ఇన్ని ర్యాంకులు మెరుగుపరుచుకుని ముందుకొచ్చిన దేశం కూడా ప్రపంచంలో భారత్ ఒక్కటే. ఈ జాబితాలో వ్యాపారాన్ని సులభంగా ఏర్పాటు చేయగల దేశంగా న్యూజిలాండ్ అగ్రస్థానంలో నిలిచింది. ఆ తర్వాతి స్థానాల్లో సింగపూర్, డెన్మార్క్, దక్షిణ కొరియా, హాంగ్ కాంగ్ నిలిచాయి. అమెరికా, బ్రిటన్ ఈ జాబితాలో 6,7 స్థానాల్లో ఉన్నాయి. బ్రిక్స్ దేశాల పరంగా చూస్తే రష్యా, చైనా మనకంటే ముందున్నాయి. రష్యా 35వ స్థానంతో ఉండగా, చైనా 78వ స్థానంలో ఉంది. అనేక ఆర్థిక సంస్కరణలు అమలువుతున్న నేపథ్యంలో భారత్ ఈ ర్యాంకును సాధించడం విశేషమే కాక గొప్పతనంగా ప్రపంచ వాణిజ్య వర్గాలు శ్లాఘిస్తున్నాయి.

## 16వ డివిజన్ లో కళ్ళజోళ్ళ పంపిణీ



రాజమహేంద్రవరం (ఇరా న్యూస్) : స్థానిక 16వ డివిజన్ లో భవాని చారిటబుల్ ట్రస్టు వారు ఈనెల రెండోవారంలో వైద్య శిబిరం నిర్వహించారు. ఈ శిబిరంలో గర్తించిన పలువురు నేత్ర రోగులకు తెలుగుదేశం పార్టీ యువనేత ఆదిరెడ్డి వాసు మంగళవారం కళ్ళజోళ్ళు అందజేశారు. కార్పొరేటర్ కీలపర్తి శ్రీను, స్థానిక నాయకుడు కోళ్ళ బుజ్జి తదితరులు పాల్గొన్నారు.

## కాల్వలోకి లారీ బోల్తా



రంపచోడవరం (ఇరా న్యూస్) : తూర్పుగోదావరి ఏజెన్సీ లోని మారేడుమిల్లి మండలం కుండాడ గ్రామ సమీపంలో మంగళవారం కాల్వలో లారీ బోల్తా పడింది. ఈ ప్రమాదంలో ఒక మహిళ మృతి చెందగా పలువురు గాయపడ్డారు.

## రాజాకు గన్నీ పరామర్శ

రాజమహేంద్రవరం (ఇరా న్యూస్) : రామచంద్రపురంలో ఎస్ఐ దాడిలో గాయపడి బొల్లినేని ఆసుపత్రిలో చికిత్స పొందుతున్న వైఎస్సార్ కాంగ్రెస్ పార్టీ రాష్ట్ర యువజన విభాగం అధ్యక్షులు జక్కంపూడి రాజును గోదావరి అర్బన్ డవలప్ మెంట్ అథారిటీ చైర్మన్ గన్నీ కృష్ణ పరామర్శించారు. ఆయన ఆరోగ్య పరిస్థితి అడిగి తెలుసుకున్నారు. గన్నీ మాట్లాడుతూ జక్కంపూడి రాజా పట్ల ఎస్ఐ ప్రవర్తించిన తీరును అందరూ ముక్త కంఠంతో ఖండించాల్సిన అవసరం ఉందన్నారు. ప్రజల పట్ల పద్ధతిగా వ్యవహరించాల్సిన ఎస్ఐ ఒక పార్టీకి చెందిన ముఖ్య నాయకునిపై ఈ విధంగా వ్యవహరిస్తే ఇక సామాన్యుల పరిస్థితి ఏమిటని ప్రశ్నించారు. దుర్మార్గంగా వ్యవహరించిన ఎస్ఐపై తక్షణమే చర్యలు తీసుకోవాలని, ఈ విషయంపై హొం మంత్రి దృష్టికి తీసుకువెళతా నన్నారు. గన్నీ వెంట కొత్తూరి బాల నాగేశ్వర రావు, కాకినాడకు చెందిన ముళ్ళపూడి రాంబాబు తదితరులు ఉన్నారు.

**ఇరా ఆన్ లైన్ ఎడిషన్ లో  
అతితక్కువ ఖర్చుతో  
వాణిజ్య ప్రకటనలు  
ఇవ్వండి. విస్తృత  
ప్రయోజనం పొందండి**



## అగ్నిప్రమాద బాధితులకు వితరణ



రాజమహేంద్రవరం (ఇరా న్యూస్) : స్థానిక 9వ డివిజన్ పరిధిలోని కాంచననగర్ లో అగ్నిప్రమాదం జరిగి కొన్ని గృహాలు దగ్ధమయ్యాయి. ఆయా బాధిత కుటుంబాలకు టిడిపి నాయకుడు ఆదిరెడ్డి వాసు సహకారంతో వంట సామగ్రిని అందజేశారు. వీటి పంపిణీలో వాసుతో పాటు డివిజన్ కార్పొరేటర్ కోసూరి చందీప్రియ, రామకృష్ణ తదితరులు పాల్గొన్నారు.

## లారీ ఢీకొని వృద్ధుని మృతి

మండపేట రూరల్ : మండపేట మండలం ఇప్పనపాడు లింగరాజు పేట బొమ్మలగుడి మలుపు వద్ద సైకిల్ పై వెళ్తున్న వృద్ధుడిని తాపేశ్వరం నుండి ద్వారపూడి వైపుకు వెళ్తున్న లారీ వెనుక నుంచి ఢీ కొంది. వృద్ధుడి శరీరంపైనుంచి చక్రాలు వెళ్ళడంతో శరీర భాగాలు నుజ్జయ్యాయి. అక్కడికక్కడే మృతి చెందాడు. కూత వేటు దూరంలో తన ఇళ్ళు చేరుకుంటాడనుకునేసరికి మృత్యువు లారీ రూపంలో కనిపించింది. వివరాలు ఇలా వున్నాయి. మండలంలోని ఇప్పనపాడు లింగరాజుపేట బొమ్మలగుడి పక్క వీధిలో బెందా చినవెంకట్రాజు(63)మంగళవారం ఉదయం పనిపై తాపేశ్వరం సైకిల్ పై వెళ్ళారు. పని ముగించుకుని ఇంటికి తిరిగివస్తుండగా ఇంకొన్ని క్షణాల్లో ఇంటికి చేరతాడన్న సమయంలో మండపేటనీండి ద్వారపూడిఅవెళ్ళున్న లారీ వెనుక నుండ ఢీ కొంది. సైకిల్ రోడ్డు పక్కకు పడగా చిన వెంకట్రాజు లారీ చక్రాల కింద పడ్డాడు. శరీరంపైనుండి చక్రాలు వెళ్ళడంతో అక్కడిక్కడే మృతి చెందాడు. వ్యవసాయ కూలీగా పని చేస్తూ జీవనం సాగించే ఇతనికి భార్య మహాలక్ష్మి,కుమారులు సత్తిబాబు, ఆనంద్ , అప్పారావులున్నారు. మృతుడి ఇళ్ళుఅక్కడే కావడంతో స్థానికులు అంతా అక్కడికి చేరుకున్నారు. సంఘటనా వివరాలు తెలిసిన వెంటనే రూరల్ సీబి కోనాల లక్ష్మణరెడ్డి అక్కడికి చేరుకున్నారు. హెచ్ సి వై శ్రీనివాసరావు కేసు నమోదు చేసి దర్యాప్తు చేస్తున్నారు. మృతదేహం పోస్ట్ మార్టంకోసం మండపేట ప్రభుత్వ ఆసుపత్రికి తరలించారు. గ్రామ నాయకులు చింతలపూడి మల్లిబాబు, చిన్ని గంగాధరరావు తదితరులు ప్రమాద సంఘటన వద్దకు చేరుకుని కుటుంబ సభ్యులను పరామర్శించారు.






## మధురపూడిలో

## ఆర్వవైశ్యుల కార్తీక సమారాధన

రాజమహేంద్రవరం (ఇరా న్యూస్) : నగరంలోని మధురపూడి ఎయిర్పోర్టు ఎదుట గల పొలసానపల్లి హనుమంతరావు గారి తోటలో వాసవి కన్యకా పరమేశ్వరి ఆర్వవైశ్య సంఘం ఆధ్వర్యంలో కార్తీక వన సమారాధన బుధవారం అత్యంత సందడిగా జరిగింది. అధ్యక్షుడు బలభద్రుని నరసింహమూర్తి, ఉపాధ్యక్షుడు బొడ్డు గోపాలకృష్ణ, ఇంకా నాళం నమశ్శివాయ తదితరుల ఆధ్వర్యంలో జరిగిన ఈ కార్యక్రమంలో కొంతమూర్తులు, కోలమూర్తులు, రాయుడుపాకల, రాజమహేంద్రవరం తదితర ప్రాంతాల ఆర్వవైశ్య కుటుంబాలు ఉత్సాహంగా పాల్గొని ఆటపాటలతో సందడి చేశాయి. లక్ష్మీనారాయణుల పూజ, సామూహిక సత్యనారాయణమూర్తి ప్రతాలను పురోహితుడు దీక్షితుల రామకృష్ణశర్మ నిర్వహించారు.

బొమ్మూరు శివాలయంలో

## లక్ష దీపారాధన



రాజమహేంద్రవరం (ఇరా న్యూస్): నగర శివారుల్లోని బొమ్మూరు గ్రామంలోని శివాలయంలో లక్ష దీపారాధన వైభవోపేతంగా జరిగింది. కార్తీక సోమవారాన్ని పురస్కరించుకొని నిర్వహించిన ఈ కార్యక్రమంలో స్థానికులు, పరిసర ప్రాంతాల భక్తులు పెద్దసంఖ్యలో పాల్గొని స్వామివారిని దీపారాధనతో సేవించారు. నమశ్శివాయ నామ సంకీర్తనతో ఆలయ పరిసరాలు మార్మోగాయి. ఆధ్యాత్మిక పరిమళాలతో భక్తజగతి పరవశించింది.

## అణ్వస్త్ర సహిత విమానాలతో

## అమెరికా సన్నద్ధత

(ఇరా రిపోర్ట్) ఉత్తర కొరియా అణ్వస్త్ర పరీక్షలు, యుద్ధ దాహం పొరుగునే ఉన్న జపాన్, దక్షిణ కొరియా దేశాలకు పెను విపత్తుగా పరిణమించాయి. ఈ నేపథ్యంలో తీవ్ర ఆందోళనకు లోనైన ఈ రెండు మిత్ర దేశాలకు భరోసా కలిగించే సన్నాహాలను అమెరికా చేపట్టింది. ప్రపంచంలోనే అత్యంత ఖరీదైన యుద్ధ విమానాలను ఉత్తర కొరియాకి గురిపెట్టేందుకు, వాటిలో అణ్వస్త్రాలు నింపి గట్టిగా బెదిరించేందుకు ట్రంప్ సిద్ధం అయ్యారు. అమెరికా తన అమ్ములపొదిలోని బి-2 స్ట్రైట్ జెట్లను తాజాగా బయటికి తీసింది. ఉత్తర కొరియాతో ఉద్రిక్తతల నేపథ్యంలో అమెరికా అధ్యక్షుడు ట్రంప్ దక్షిణ కొరియా పర్యటన ఏర్పాట్లు భారీ యుద్ధసన్నాహాలను తలపిస్తున్నాయి. ప్రపంచంలోనే అత్యంత ఖరీదైన యుద్ధవిమానంగా రికార్డు సృష్టించిన 'బి-2 స్పిరిట్' స్ట్రైట్ విమానాలను అణ్వాయుధాలతో నింపేందుకు అమెరికా ఏర్పాట్లు చేస్తోంది. వీటిల్లో అణ్వాయుధాలను లోడ్ చేసి ఆసియాలోని అజ్ఞాత ప్రదేశంలో మోహరిస్తారు. జపాన్, లేదా దక్షిణ కొరియాలోని ప్రదేశంలో వీటిని ఈ వారాంతంలో చేర్చవచ్చు. ప్రపంచంలో ఎక్కడైనా అణుదాడి చేయగల సత్తా వీటి సొంతం. తన పర్యటనకి ముందే దక్షిణ కొరియా, జపాన్ లో నెలకొన్న భయాలను సంపూర్ణంగా తొలగించే స్థాయిలో ట్రంప్ భాయీ సన్నాహాలు చేస్తున్నారు.







రాజమహేంద్రవరం (ఇరా న్యూస్) : సకల వసతులతో కళ్యాణ మండపాన్ని నిర్మించిన గోదావరి అర్బన్ డెవలప్ మెంట్ అథారిటీ చైర్మన్ గన్ని కృష్ణ అభినందనీయుడని ఉప ముఖ్యమంత్రి నిమ్మకాయల చిన రాజప్ప అన్నారు. మోరంపూడిలో నిర్మించిన 'శుభమస్తు' (గన్ని వారి కళ్యాణ మండపం) ఫంక్షన్ హాలును రాజప్ప ప్రారంభించారు. ప్రజాప్రతినిధులు, వివిధ రాజకీయ పార్టీల నాయకులు, నగర ప్రముఖుల సమక్షంలో ఈ ప్రారంభోత్సవం జరిగింది. విస్తరిస్తున్న నగరానికి ఇంకా ఇలాంటి కళ్యాణ మండపాలు చాలా అవసరమని రాజప్ప అన్నారు. ప్రభుత్వం కూడా కమ్యూనిటీ హాళ్లు

## గన్ని కళ్యాణమండపం ప్రారంభం

నిర్మాణానికి ప్రాధాన్యం ఇస్తోందని చెప్పారు. ప్రభుత్వం బీసీ వర్గాల్లో పేదలకు వివాహం జరిగితే ఆ కుటుంబానికి రూ. 30 వేల ఆర్థిక సహాయాన్ని అందించేందుకు ఒక పథకం ప్రవేశపెడుతోందన్నారు. జిల్లాను పర్యాటకంగా అభివృద్ధి పరిచేందుకు ప్రభుత్వం కృషి చేస్తోందని తెలిపారు. ఫంక్షన్ హాల్ ను చినరాజప్ప, భోజనశాలను దాట్ల బుచ్చి వెంకటపతిరాజు, మినీ ఫంక్షన్ హాల్ ను ఆర్యాపురం బ్యాంకు చైర్మన్ చల్లా శంకరావు, ఏసి రూమ్స్ను చాంబర్ పూర్వాధ్యక్షులు ఆకుల వీరాజు, రిసెప్షన్ రూమ్ను పోలసానపల్లి హనుమంతరావు ప్రారంభించారు. తదుపరి శ్రీ వెంకటేశ్వరస్వామి కళ్యాణ మహోత్సవాన్ని గన్ని కృష్ణ, రాజేశ్వరి దంపతులు, అన్నే రామకృష్ణ, స్మిత దంపతులు నిర్వహించారు. ఎమ్మెల్యేలు గోరంట్ల బుచ్చయ్యచౌదరి, ఆకుల సత్యనారాయణ, పెందుర్తి వెంకటేష్, మేయర్ పంతం రజనీ శేషనాయి, డిప్యూటీ మేయర్ వాసిరెడ్డి రాంబాబు, మాజీ ఎమ్మెల్యేలు రౌతు సూర్యప్రకాశరావు, చందన రమేష్, మాజీ ఎమ్మెల్యే కందుల దుర్గేష్, కాపు కార్పొరేషన్ డైరెక్టర్ యర్రా వేణుగోపాలరాయుడు, గంగిన హనుమంతరావు, డా. ఆరుమిల్లి ప్రసాద్ చౌదరి, కంటిపూడి సర్వారాయుడు, మార్గాని నాగేశ్వరరావు, పంతం కొండలరావు, బైరాజు ప్రసాదరాజు, డాక్టర్ కర్తి రామారెడ్డి, పట్టపగలు వెంకట్రావు, టీకె విశ్వేశ్వర రెడ్డి, గంగిన నారాయణరావు, సున్న తిరుమలరావు, దేవరపల్లి కృష్ణ, రుంకాని వెంకటేశ్వరరావు, ఇన్నీసుపేట బ్యాంక్ చైర్మన్ కోళ్ళ అచ్యుత రామారావు, జక్కంపూడి చిన్ని, రెడ్డి రాజు, నక్కా చిట్టిబాబు, రంకిరెడ్డి గోపి, అదిరెడ్డి వాసు, పెండ్యాల రామకృష్ణ, ముప్పాళ్ళ సుబ్బారావు, అశోక్ కుమార్ జైన్, నందెపు శ్రీనివాస్, బుడ్డిగ శ్రీనివాస్, సత్యవరపు గోకుల సత్యనారాయణ, జుజ్జువరపు ప్రసాద్, జాస్తి శేషగిరి, చిట్టూరి రామకృష్ణ, వర్రే శ్రీనివాసరావు, మేడపాటి షర్మిలారెడ్డి, బాక్స్ ప్రసాద్, నిమ్మలపూడి గోవింద్, నెక్కంటి రామ్మోహనరావు, రాచపల్లి ప్రసాద్, మత్స్యేటి ప్రసాద్, కరీంఖాన్, అయ్యల గోపి, రెడ్డి మణి, కంటిపూడి శ్రీనివాస్, పరిమి వాసు, కురగంటి సతీష్, చెరుకూరి కృష్ణజీ, పసలపూడి శ్రీనివాస్, నీరుకొండ వీరన్నచౌదరి, జాస్తి బ్రదర్స్, కార్పొరేటర్లు కోసూరి చండీప్రియ, రెడ్డి పార్వతి పాల్గొన్నారు.

## చరిత్రలో రేపు

సేవంబర్ 2

1938 : అమెరికన్ మితవాద రాజకీయవేత్త, రచయిత పాట్ బుకానన్ జననం.

1941 : భారతీయ పాత్రికేయుడు, రాజకీయవేత్త అరుణ్ శౌరి జననం.

1950 : ఐర్లండ్ కి చెందిన ప్రసిద్ధ రచయిత బెర్నార్డ్ శావ్ మరణం (జననం 1856).

1956 : ప్రముఖ రంగస్థల కళాకారిణి రాజ్యం జననం.

1962 : రచయిత, సినీ దర్శకుడు త్రిపురనేని గోపీచంద్ మరణం (జననం 1910)

1965 : భారతీయ నటుడు షారుఖ్ ఖాన్ జననం

సేకరణ: ప్రసన్నకుమార్, ఒంగోలు

1976: భారత రాజ్యాంగానికి 42వ సవరణ ఆమోదం.

1984 : సర్వోదయ కార్యకర్త తుమ్మల దుర్గాంబ మరణం (జననం 1907)

**ఇరా దినపత్రిక ఆన్లైన్  
ఎడిషన్ లో మరియు**

**ఇరాన్యూస్ పేపర్ డాట్ కామ్  
వెబ్ సైట్ లో**

**వాణిజ్య ప్రకటనల కోసం  
సంప్రదించండి**

**12 మాధ్యమాల డ్యూలి అనునిత్యం  
పదివేలమంది సేజిజడ్లకు చేరుతున్న  
డిజిటల్ డైలీ మరియు వెబ్ సైట్**

**చిన్న పత్రికల్లో సాంకేతిక విప్లవం...**



call @9542525000

**కవితలు, వ్యాసాలు, లేఖలు  
పంపాల్సిన చిరునామా ..**

**ఎడిటర్, ఇరా దినపత్రిక, 23-19-50,  
హరిపురం, రామకృష్ణ మఠం ఎదుటి వీధి,  
శ్రీరామ్ నగర్ పోస్ట్, రాజమహేంద్రవరం-5**

**అనునిత్యం ప్రపంచవ్యాప్తంగా వేలాదిమంది**

**తెలుగువారిని పలకరించే**

**ఇరా ఆన్లైన్ ఎడిషన్ లో అతితక్కువ ఖర్చుతో  
వాణిజ్య ప్రకటనలు ఇవ్వండి.**